



नेपाल राजपत्र

श्री ५ को सरकारद्वारा प्रकाशित

खण्ड ४१) काठमाडौं, जेठ २६ गते २०४८ साल (अतिरिक्ताङ्क १४ (क))

भाग ३

निर्वाचन आयोगको सूचना

मतगणना सम्बन्धी कार्यविधि, २०४८

राष्ट्रिय सभा सदस्य निर्वाचन ऐन, २०४८ को दफा ३२ ले दिएको अधिकार प्रयोग गरी निर्वाचन आयोगले राष्ट्रिय सभा सदस्यको निर्वाचनमा मतगणना गर्ने प्रयोजनको लागि देहायको कार्यविधि निर्धारण गरेकोछ ।

१. नाम र प्रारम्भ : (१) यस कार्यविधिको नाम "मतगणना सम्बन्धी कार्यविधि, २०४८" रहेकोछ ।

(२) यो कार्यविधि तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा,-

आधिकारिकता मुद्रण विभागबाट प्रमाणित गरिएको मात्र लागु हुनेछ।

239

- (क) "ऐन" भन्नाले राष्ट्रिय सभा सदस्य निर्वाचन ऐन, २०४८ सम्झनु पर्छ ।
- (ख) "आवश्यक मत संख्या" भन्नाले ऐनको दफा ३१ बमोजिम निर्धारित मत संख्या सम्झनु पर्छ ।
- (ग) "कायम रहेको उम्मेदवार" भन्नाले निर्वाचित भै नसकेको वा बाहेक भै नसकेको उम्मेदवार सम्झनु पर्छ ।
- (घ) "बढी मत (सरप्लस)" भन्नाले निर्वाचित हुन प्राप्त गर्नु पर्ने आवश्यक मत संख्या भन्दा बढी भएको मत सम्झनु पर्छ ।
- (ङ) "मूल मत" भन्नाले पहिलो प्राथमिकताको मत सम्झनु पर्छ ।
- (च) "समाप्त नभएको मतपत्र" भन्नाले कायम रहेको उम्मेदवारलाई अर्को प्राथमिकता अंकित गरिएको मतपत्र सम्झनु पर्छ ।
- (छ) "समाप्त भएको मतपत्र" भन्नाले कायम रहेको उम्मेदवारलाई अर्को प्राथमिकता अंकित नगरिएको वा प्राथमिकताक्रम टुटाईएको मतपत्र सम्झनु पर्छ ।

३. मतगणना सम्बन्धी प्रारम्भिक कारवाही : (१) मतगणना शुरू गर्नु अघि निर्वाचन अधिकृतले सबै मतपत्रहरू जाँची ऐनको दफा २९ बमोजिम बदर गर्नु पर्ने मतपत्रहरू छुट्याई बदर भएको मतपत्रको पछाडी बदर गर्नु पर्ने कारण जनाई बदर भएका सबै मतपत्रहरू एउटा छुट्टै सामान राखी लाहाछाप लगाउनु पर्नेछ ।

(२) उपदफा (१) बमोजिम बदर गर्नु पर्ने मतपत्रहरू बदर गरिसकेपछि निर्वाचन अधिकृतले देहायको काम गर्नु पर्नेछ :-

- (क) प्रत्येक उम्मेदवारले प्राप्त गरेको पहिलो प्राथमिकताको मतपत्रको ठेली बनाउने,
- (ख) प्रत्येक ठेलीमा रहेका मतपत्रहरू गणना गरी त्यसको संख्या र जम्मा मतपत्रको संख्या अंकित गर्ने,
- (ग) प्रत्येक उम्मेदवारलाई निजको ठेलीमा रहेको मतपत्रको मूल्य दिने ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. मतगणना गर्दा वास्ता गर्नु पर्ने कुराहरू : यस कार्यविधि बमोजिम मतगणना गर्दा निर्वाचन अधिकृतले देहायका कुराहरूको वास्ता गर्नु पर्ने छैन :-

(क) हिसाब गर्दा दशमलवमा आएको अंक,
(ख) निर्वाचित उम्मेदवार वा बाहेक गरिएको उम्मेदवारलाई अंकित सवै प्राथमिकता ।

५. उम्मेदवार निर्वाचित हुने : जतिजना सदस्यहरू निर्वाचित गर्नु पर्ने हो त्यतिजना उम्मेदवारहरूले आवश्यक मत संख्या प्राप्त गरेमा त्यस्ता सवै उम्मेदवारहरू निर्वाचित भएका मानिनेछन् ।

६. मत वितरण : कुनै उम्मेदवारले पाएको मतको मूल्य आवश्यक मतसंख्या भन्दा बढी भएमा त्यस्तो बढी मत देहाय बमोजिम त्यस्तो उम्मेदवारले पाएको मतपत्रमा अंकित अर्को प्राथमिकता बमोजिम कायम रहेको उम्मेदवारलाई वितरण गर्नु पर्नेछ:-

(क) एक भन्दा बढी उम्मेदवारले बढी मत पाएको अवस्थामा सबभन्दा बढी मत पाउने उम्मेदवारको उब्रेको मत पहिले वितरण गर्नु पर्नेछ र त्यसपछि क्रमशः अन्य उम्मेदवारहरूको बढी मत वितरण गर्नु पर्नेछ।

तर पहिलो मत गणनाबाट हुन आएको बढी मत वितरण गरिसकेपछि मात्र दोस्रो, तेस्रो मत गणनाबाट हुन आएको बढी मत वितरण गर्नु पर्नेछ।

(ख) दुई वा दुईभन्दा बढी उम्मेदवारहरूले पाएका बढी मतहरू बराबर भएमा कुनचाही बढी मत पहिले वितरण गर्नु पर्ने हो सो कुराको निर्णय निर्वाचन अधिकृतले गोला हाली गर्नेछ ।

७. समाप्त नभएको मतपत्रको मूल्याङ्कन र वितरण : (१) कुनै उम्मेदवारको बढी मत मूल मतबाट उब्रेको भए निर्वाचन अधिकृतले देहाय बमोजिम गर्नु पर्नेछ :-

- (क) त्यस्तो उम्मेदवारको ठेलीमा रहेका सबै मतपत्रहरू जाँची समाप्त नभएका मतपत्रहरूलाई ती मतपत्रहरूमा अंकित अर्को प्राथमिकता बमोजिम बेग्ला बेग्लै उपठेली बनाउने र समाप्त भएका मतपत्रहरूको पनि बेग्लै उपठेली बनाउने,
- (ख) प्रत्येक उपठेलीमा रहेका समाप्त नभएका सबै मतहरूको मूल्य निश्चित गर्ने,
- (ग) समाप्त नभएका मतहरूको मूल्य बढी मत बराबर वा सो भन्दा घटी भएमा समाप्त नभएका सबै मतपत्रहरू बढी मत पाउने उम्मेदवारले पाएकै मूल्यमा वितरण गर्ने,
- (घ) समाप्त नभएका मतपत्रहरूको मूल्य बढी मतको मूल्यभन्दा बढी भएमा समाप्त नभएका मतपत्रहरूको उपठेली, कायम रहेका उम्मेदवारहरूलाई वितरण गर्ने र प्रत्येक त्यस्तो मतपत्रको मूल्य, समाप्त नभएको मतपत्रहरूको जम्मा संख्याले बढी मतलाई भाग गरी निश्चित गर्ने।

(२) कुनै उम्मेदवारको बढी मत मूल मत र वितरित मतबाट उत्रेको भए निर्वाचन अधिकृतले देहाय बमोजिम गर्नु पर्नेछ :-

- (क) त्यस्तो उम्मेदवारलाई सबभन्दा पछिल्लो पटक वितरण गरिएको उपठेलीमा रहेका मतपत्रहरू फेरि जाँची समाप्त नभएका मतपत्रहरूलाई ती मतपत्रहरूमा अंकित अर्को प्राथमिकता बमोजिम उपठेली बनाउने,
- (ख) उपदफा (१) को खण्ड (ख), (ग) र (घ) बमोजिम कार्य गर्ने ।

(३) प्रत्येक उम्मेदवारलाई वितरण गरिएका मतपत्रहरू निज उम्मेदवारले अधिनै पाइसकेका मतपत्रहरूमा उपठेली बनाई राखिनेछ ।

(४) निर्वाचित उम्मेदवारको ठेली, उपठेलीहरूमा रहेको दफा ७ र यस दफा बमोजिम वितरण नगरिएका मतपत्रहरू अन्तिम रूपले फर्क्योड भै सकेको मानी छुट्टै राखिने छन् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२२४

८. सबभन्दा कम मत पाउने उम्मेदवारलाई बाहेक गर्ने: (१) दफा ६ र ७ मा लेखिए बमोजिम सबै बढी मत वितरण गर्दा पनि पूर्ति गर्नु पर्ने रिक्त स्थान बाँकी नै रहन आएमा निर्वाचन अधिकृतले सबभन्दा कम मत पाउने उम्मेदवारलाई बाहेक गरी निजको समाप्त नभएका मतपत्रहरू त्यस्तो मतपत्रमा अंकित गरिएको अर्को प्राथमिकता बमोजिम कायम रहेका उम्मेदवारहरूलाई वितरण गर्नु पर्नेछ र समाप्त भएका मतपत्रहरू अन्तिम रूपले फछ्छौट भैसकेको मानी छुट्टै राख्नु पर्नेछ ।

(२) बाहेक गरिएका उम्मेदवारहरूको मतपत्रहरूमा रहेका मूल मतहरू पहिले वितरण गरिनेछ । त्यसरी वितरण गर्दा प्रत्येक मूलमतको मूल्य १०० मानिनेछ ।

(३) बाहेक गरिएका उम्मेदवारलाई वितरण गरिएका मतपत्रहरू अघि वितरण हुँदाको क्रम र निजले पाएको मूल्य अनुसार वितरण गरिनेछ ।

(४) यस किसिमका सबै वितरणहरू छुट्टा छुट्टै वितरण मानिनेछन् । तर छुट्टै गणना मानिनेछैन ।

(५) मतपत्रहरूको वितरणको परिणाम स्वरूप उम्मेदवारले पाएको मतको मूल्य आवश्यक मत संख्या बराबर वा सो भन्दा बढी हुन आएमा त्यसबराबर चालू रहेको गणनाको काम पूरा गर्नु पर्नेछ । तर त्यस्तो उम्मेदवारलाई अरु मतपत्र वितरण गरिने छैन ।

(६) आवश्यक मतसंख्या प्राप्त गरी वा दफा १० बमोजिम उम्मेदवारहरू अन्तिम रिक्त स्थानमा निर्वाचित नभएसम्म सबभन्दा कम मत पाउने उम्मेदवारहरूलाई एक एक गरी क्रमसँग बाहेक गरिनेछ र यस दफामा लेखिएको तरिका पटक पटक दोह-याइनेछ ।

९. उम्मेदवार निर्वाचित हुने, मतपत्र फछ्छौट गर्ने तथा मत वितरण चालू राख्ने: (१) यस कार्यविधि बमोजिम मत वितरण हुँदा कुनै उम्मेदवारले पाएको मतको मूल्य आवश्यक मतसंख्या बराबर वा सो भन्दा बढी भएमा निज निर्वाचित भएको मानिनेछ ।

(५)

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(२) कुनै उम्मेदवारले पाएको मतपत्रको मूल्य आवश्यक मतसंख्या बराबर भएमा त्यस्ता मतपत्रहरू अन्तिम रूपले फछ्छोट भै सकेको मानी छुट्टै राखिनेछन् ।

(३) कुनै उम्मेदवारले पाएको मतपत्रको मूल्य आवश्यक मतसंख्या भन्दा बढी भएमा त्यस्तो बढी मत अरु उम्मेदवारलाई बाहेक गर्नु भन्दा पहिलेने वितरण गरिनेछ ।

१०. अन्तिम रिक्त स्थानको पूर्ति : (१) कुनै मतगणनाको अन्त्यमा कायम रहेका उम्मेदवारहरूको संख्या र पूर्ति हुन बाँकी रिक्त स्थानहरूको संख्या बराबर हुन आएमा त्यस्ता उम्मेदवारहरू निर्वाचित भएको मानिने छन् ।

(२) कुनै मतगणनाको अन्त्यमा एउटा मात्र रिक्त स्थान पूर्ति हुन बाँकी छ र कुनै उम्मेदवारको मतको मूल्य कायम रहेको अन्य उम्मेदवार प्रत्येकको जम्मा मतको मूल्य र वितरण नभएको बढी मतको मूल्य भन्दा पनि बढी हुन आएमा त्यस्तो उम्मेदवार निर्वाचित भएको मानिनेछ ।

(३) कुनै मतगणनाको अन्त्यमा एउटा मात्र रिक्त स्थान पूर्ति हुन बाँकी छ र कायम रहेका उम्मेदवार दुईजना मात्र छन् र ती दुवैजनाले प्राप्त गरेका मतहरूको मूल्य बराबर छ र वितरण गर्न सकिने मत पनि बाँकी छैन भने गोला हाली एकजना उम्मेदवारलाई बाहेक गरिनेछ र अर्को उम्मेदवार निर्वाचित भएको मानिनेछ ।

११. गोला हाली निर्णय गर्ने : कुनै समयमा एउटा उम्मेदवारलाई बाहेक गर्नु पर्ने आवश्यकता परेकोछ र सबभन्दा कमती मत प्राप्त गरेका दुई वा दुईभन्दा बढी उम्मेदवारले पाएको मतको मूल्य बराबर छ भने त्यस्ता प्रत्येक उम्मेदवारले पाएको मूल मतलाई विचार गरिनेछ र सबभन्दा थोरै मूल मत पाउने उम्मेदवारलाई बाहेक गरी निजको मत पहिले वितरण गरिनेछ । उनीहरूको मूल मतको मूल्य पनि बराबर भएमा कुनचाही उम्मेदवारलाई बाहेक गरी मत वितरण गर्ने हो सो कुरा गोला हाली निर्णय गरिनेछ ।

१२. मतगणनाको उदाहरण : यस कार्यविधि बमोजिम मतगणना गर्ने उदाहरण अनुसूचीमा दिइएकोछ ।

अनुसूची

(दफा १२ संग सम्बन्धित)

सातवटा रिक्त स्थानको निमित्त १६ जना उम्मेदवार सडा भएका छन्, र जम्मा १४० जना मतदाता छन् भन्ने सम्झौं ।

सदर भएको मतपत्रहरू प्रत्येक उम्मेदवारलाई दिएको पहिलो प्राथमिकता बमोजिम वेग्ला वेग्लै ठेली बनाई राखौं र प्रत्येक ठेलीका मतपत्रहरू गणना गरौं ।

परिणाम निम्न प्रकारको रहेछ भन्ने सम्झौं :-

क	.	.	.	.	.	१२
ख	.	.	.	.	.	८
ग	.	.	.	.	.	६
घ	.	.	.	.	.	९
ङ	.	.	.	.	.	१०
च	.	.	.	.	.	७
छ	.	.	.	.	.	४
ज	.	.	.	.	.	१९
झ	.	.	.	.	.	१३
ञ	.	.	.	.	.	५
ट	.	.	.	.	.	१४
ठ	.	.	.	.	.	८
ड	.	.	.	.	.	१०
ढ	.	.	.	.	.	६
ण	.	.	.	.	.	४
त	.	.	.	.	.	५

जम्मा १४०

सदर भएको प्रत्येक मतपत्रको मूल्य १०० मानौं । त्यसो गर्दा सबै उम्मेदवारले पाएको मतको जम्मा मूल्य १४,००० हुन आउँछ । सो कुरा संलग्न परिणाम तालिकामा दिइएकोछ ।

जम्मा मूल्य १४,००० लाई पूर्ति गर्नु पर्ने रिक्त स्थानको संख्या ७ मा १ अंक थप्दा हुन आउने ८ अंकले भाग गरौं । त्यसरी भाग गर्दा १७५० भागफल निस्कन्छ । सो भागफल १७५० मा १ अंक थप्दा हुन आउने १७५१ निर्वाचित हुन चाहिने आवश्यक मतसंख्या हुनेछ ।

(७)

आधिकारिक मुद्रण विभागबाट प्रमाणित गरिएपछि मात्र लागु हुनेछ।

उदाहरण :-

$$\text{आवश्यक मत संख्या} = \frac{१३०००}{३ + १} = १७५० + १ = १७५१$$

संलग्न परिणाम तालिका अनुसार ज ले प्राप्त गरेको मतको मूल्य १९०० आवश्यक मतसंख्या १७५१ भन्दा बढी भएकोले ज निर्वाचित भयो ।

ज को ठेलीमा रहेको मतपत्रको मूल्य आवश्यक मतसंख्या भन्दा १४९ ले बढी भएको (१९००-१७५१=१४९) हुनाले सो बढी मत वितरण गर्नु परेकोछ ।

सो बढी मत मूल मतबाट उत्रेकोले ज को सबै मतपत्रहरूलाई ती मतपत्रहरूमा अंकित अर्को प्राथमिकता बमोजिम उपठेली बनाओ । समाप्त भएका मतपत्रहरूको पनि बेलै उपठेली बनाओ । यसप्रकार गर्दा निम्नलिखित परिणाम निस्कन्छ भन्ने सम्भो :-

ख लाई दोस्रो प्राथमिकता दिइएको मतपत्र थान	७
घ लाई दोस्रो प्राथमिकता दिइएको मतपत्र थान	४
ङ लाई दोस्रो प्राथमिकता दिइएको मतपत्र थान	४
च लाई दोस्रो प्राथमिकता दिइएको मतपत्र थान	३
समाप्त नभएका जम्मा मतपत्र थान	१८
समाप्त भएको मतपत्र थान	१

जम्मा मतपत्र थान	१९

उपठेलीहरूमा रहेका मतपत्रहरूको मूल्य देहाय बमोजिम हुन आयो:-

ख				७००
घ				४००
ङ				४००
च				३००

समाप्त नभएका मतपत्रको जम्मा मूल्य				१८००
समाप्त भएको मतपत्रको मूल्य				१००
जम्मा मूल्य				१९००

समाप्त नभएका मतपत्रहरूको मूल्य १८०० भयो र यो संख्या बढी मतको संख्या भन्दा धेरै छ । अतएव यो बढी मत निम्न प्रकारले वितरण गरिन्छ :-

(८)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सबै मतपत्रहरू घटी मूल्यमा वितरण गरिनेछन् । त्यो घटी मूल्य बढी मतको संख्या १४९ लाई समाप्त नभएको मतपत्रको संख्या १८ ले भाग गरी निर्धारित गरिन्छ । त्यसरी भाग गर्दा दशमलवमा आएका अंकहरूलाई वास्ता गरिने छैन ।

यस अवस्थामा वितरण गरिएको प्रत्येक मतपत्रको मूल्य निम्न बमोजिम हुन्छ :-

$$\frac{१४९}{१८} = ८$$

यसरी हिसाब गर्दा प्रत्येक मतपत्रको मूल्य ८ हुन आउँछ ।

अब उपठेलीहरूमा रहेका मतपत्रहरूको संख्यालाई माथि उल्लिखित मूल्यले गुणन गर्दा प्रत्येक उम्मेदवारको मतको मूल्य निम्न बमोजिम हुन आउँछ :-

- ख = ५६ (७ वटा मतपत्रलाई प्रत्येक मतपत्रको मूल्य ८ ले गुणन गर्दा)
- घ = ३२ (४ वटा मतपत्रलाई प्रत्येक मतपत्रको मूल्य ८ ले गुणन गर्दा)
- ङ = ३२ (४ वटा मतपत्रलाई प्रत्येक मतपत्रको मूल्य ८ ले गुणन गर्दा)
- च = २४ (३ वटा मतपत्रलाई प्रत्येक मतपत्रको मूल्य ८ ले गुणन गर्दा)

अब बढी मत पाउने उम्मेदवार कोही पनि नभएकोले सबै भन्दा कम मत पाउने उम्मेदवारलाई बाहेक गर्नु पर्ने हुन्छ । उम्मेदवार छ र ण प्रत्येकले सबै भन्दा कम ४०० मत पाएका छन् । यी दुइजना मध्ये पहिले कसलाई बाहेक गरी मत वितरण गरिने भन्ने कुरा निर्वाचन अधिकृतले गोला हाली निर्णय गर्नेछ । त्यसरी गोला हाल्दा छ बाहेक हुने भयो । त्यसरी बाहेक भएको छ ले पाएको मत, मूल मत हुनाले त्यस्तो प्रत्येक मतलाई १०० को मूल्यमा वितरण गर्नु पर्छ । छ ले पाएको मतपत्र मध्ये २ वटामा क लाई दोस्रो प्राथमिकता प्राप्त भएको हुनाले निजले २०० मत पाउँछ र त्यसै गरी घ र ङ दुवैले एउटा एउटा मतपत्रमा दोस्रो प्राथमिकता पाएको हुनाले ती प्रत्येकले १०० मत पाउँछन् । अब ण को सबैभन्दा कम मत भएकोले उसलाई बाहेक गरिन्छ र उसले पाएको ४०० मतलाई उसले पाएको मतपत्रमा उल्लिखित दोस्रो प्राथमिकता अनुसार वितरण गरिन्छ । त्यसरी वितरण गर्दा ञ ले दुई मतपत्रमा दोस्रो प्राथमिकता पाएको हुनाले निजले २०० मत पायो र ख र ट प्रत्येकले एक एक मतपत्रमा दोस्रो प्राथमिकता पाएकोले प्रत्येकले

१०० मत पाए । त्यसरी मत वितरण गर्दा पनि कुनै उम्मेदवारले आवश्यक मत संख्या प्राप्त गर्न सकेन ।

अब सबैभन्दा कम मत प्राप्त गर्ने अ र त छन् । ती प्रत्येकले ५०० मत पाएका छन् । गोला हाल्दा अ लाई पहिले बाहेक गर्नु पर्ने हुन आयो । उसको ठेलीको मतपत्रमा दोस्रो प्राथमिकता क, स, घ र भ लाई दिएको देखियो । क, स, र घ ले एउटा एउटा मतपत्रमा दोस्रो प्राथमिकता पाएको रहेछन् । त्यसैले ती प्रत्येकले १०० मत पाए । भ ले दुइवटा मतपत्रमा दोस्रो प्राथमिकता पाएको हुनाले २०० मत पायो । अब त लाई बाहेक गर्नु पर्छ । त्यसको मतपत्रमा दोस्रो प्राथमिकता ड, ठ र ट लाई दिइएको रहेछ । ड र ठ लाई एउटा एउटा मतपत्रमा दोस्रो प्राथमिकता दिएको हुनाले यी प्रत्येकले १०० मत पायो । ट ले तीनवटा मतपत्रमा दोस्रो प्राथमिकता पाएको हुनाले ३०० मत पायो ।

ट को मूल मतसंख्या १४०० मा ण को मतसंख्या वितरण गर्दा पाएको १०० मत र त को मत वितरण गर्दा पाएको ३०० मत जोड्दा ट ले १८०० मत पायो । यो मतसंख्या आवश्यक मतसंख्या भन्दा बढी भएकोले ट निर्वाचित भयो ।

ट ले आवश्यक मतसंख्या भन्दा ४९ बढी मत पाएको हुनाले निजले पाएको सो बढी मत वितरण गर्नु पर्छ ।

ट लाई अन्तिम पटक वितरण गरिएको तीनवटा मतपत्र छन् । ती प्रत्येकलाई १०० को मूल्यमा वितरण गरिएको थियो । यो उपठेलीको जाँच गर्दा त्यसमा समाप्त भएको मतपत्र देखिएन । ती मतपत्रमा स, च र भ प्रत्येकले त्यस पछिको प्राथमिकता पाएका रहेछन् । यी तीनवटै मतपत्रको अब अर्कै मूल्य कथम गरिन्छ । त्यो मूल्य समाप्त नभएको तीनवटा मतपत्रले बढी मत ४९ लाई भाग गरी निकालिन्छ । यसो गर्दा भागफल १६ हुन आउँछ र स, च र भ प्रत्येकले १६ पाउँछन् ।

त्यसपछि बाहेक गर्ने प्रकृया पुनः चालू गरिन्छ । ग र ठ प्रत्येकले ६०० मत प्राप्त गरेका छन् । गोला हाल्दा सर्वप्रथम ग लाई बाहेक गर्नु पर्ने हुन आयो । ग को छवटा मूल मत छन् । निजले पाएको मतपत्र मध्ये स, घ र ड प्रत्येकले २ वटामा दोस्रो प्राथमिकताको मत प्राप्त गरेका छन् । अतः प्रत्येकले २०० मत पाउँछन् । त्यसपछि ठ लाई बाहेक गरिन्छ । निजको तीनवटा मतपत्रमा क ले दोस्रो प्राथमिकता पाएकोले क ले ३०० मत पाउँछ । त्यसपछि बाँकी तिनैवटा मतपत्रमा च, भ र ट तिनैजनाले एउटा एउटा दोस्रो प्राथमिकता प्राप्त गरेकाले ती प्रत्येकलाई १०० मत वितरण गरिन्छ ।

आधिकारिकता मुद्रण (१६) भागबाट प्रमाणित गरिएपछि मात्र लागु हुनेछ।

यसो गर्दा क र भ ले आवश्यक मतसंख्या भन्दा बढी मत प्राप्त गर्छन् र तिनीहरूलाई निर्वाचित घोषणा गरिन्छ । तिनीहरूले प्राप्त गरेको बढी मत अब वितरण गर्नुपर्छ । ती मध्ये भ को बढी मत सबैभन्दा बढी ६५ भएकोले त्यसैलाई पहिले वितरण गर्नु पर्‍यो।

भ लाई अन्तिम पटक वितरण गरिएको उपटेलीमा एउटा मात्र मतपत्र भएकोले १०० मूल्यमा वितरण गरिएको थियो । त्यो मतपत्रमा घ को त्यस पछिको प्राथमिकता भएकोले निजले सबै बढी मत अर्थात् ६५ नै पाउँछ ।

त्यसपछि क को बढी मत ४९ वितरण गरिन्छ । निजलाई अन्तिम पटक वितरण गरिएको उपटेलीमा तीनवटा मतपत्र थियो । ती प्रत्येक मतपत्रलाई १०० को मूल्यमा वितरण गरिएको थियो । त्यसमध्ये दुइवटा मतपत्रमा स लाई त्यसपछिको प्राथमिकता दिइएको थियो भने एउटा मतपत्रमा ड लाई त्यस पछिको प्राथमिकता दिइएको थियो । त्यसो हुनाले ती मतपत्रहरू पनि त्यही हिसाबले वितरण गरिन्छन् । तर तिनीहरूको मूल्य भने बेग्लै कायम गरिन्छ । बढी मत ४९ लाई सदर मतपत्र संख्या ३ ले भाग गर्दा हुन आउने भागफल १६ प्रत्येक मतपत्रको मूल्य हुन्छ । स ले ३२ र ड ले १६ पाउँछन् ।

कुनै अर्को उम्मेदवारले आवश्यक मतसंख्या प्राप्त नगरेकोले बाहेक गर्ने काम चालू राखिन्छ र अब सबैभन्दा कम मत ८४० प्राप्त गरेको च लाई बाहेक गरिन्छ । अब च को मत वितरण गर्नु पर्ने हुन्छ ।

सबैभन्दा पहिले च को सातवटा मूल मत वितरण गरिन्छन्। ती सातवटा मूल मत मध्ये स ले तीनवटा मतपत्रमा, घ ले दुइवटा मतपत्रमा र ड ले दुइवटा मतपत्रमा त्यसपछिको प्राथमिकता पाएका छन् । त्यसो हुनाले तिनीहरूले क्रमशः ३००, २०० र २०० मत प्राप्त गर्छन् ।

च को मूल मत वितरण गरिसकेपछि च लाई अरुको मत वितरण गर्दा प्राप्त भएको मतपत्रहरू क्रमैसँग वितरण गरिन्छ । ज को बढी मत वितरण हुँदा प्राप्त भएको प्रत्येक मतको ८ मूल्य भएको मत त्यही मूल्यमा ठ लाई वितरण गरिन्छ किनभने यी सबै मतपत्रहरूमा ठ ले त्यस पछिको प्राथमिकताको मत पाएको छ । ठ को बढी मत वितरण गर्दा च ले प्राप्त गरेको १६ मूल्य भएको मत त्यस मतपत्रमा त्यसपछिको प्राथमिकता पाउने ड लाई वितरण गरिन्छ । ठ लाई बाहेक गर्दा १०० मूल्यमा च लाई वितरण गरिएको एउटा मतलाई त्यही मूल्यमा घ लाई वितरण गरिन्छ ।

आधिकारिकता मुद्रण विभाग (११) प्रमाणित गरिएपछि मात्र लागु हुनेछ।

कायम रहेका उम्मेदवारले अहिले सम्म बढी मत पाउन नसकेको हुनाले अब सबैभन्दा कम मत १०१६ पाउने उ लाई बाहेक गरिन्छ ।

उ ले पाएको १० वटा मूल मतलाई पहिले वितरण गरिन्छ । स र घ प्रत्येकले तीनवटा मतपत्रमा पहिलो प्राथमिकता पाएका छन्। अनि ड र ठ प्रत्येकले २ वटा मतपत्रमा पहिलो प्राथमिकता पाएका छन् । त्यसो हुँदा स र घ दुवैले ३०० मत पाउँछन् र ड र ठ दुवैले २०० मत पाउँछन् । यसो गर्दा स, घ र ड तीनजनाले आवश्यक मतसंख्या भन्दा बढी मत पाउँछन् र त्यसो हुँदा यी तीनजना उम्मेदवारहरू निर्वाचित हुन्छन् । चाहिए जति उम्मेदवारहरू अब निर्वाचित भैसकेको हुँदा निर्वाचन अन्त्य हुन्छ र उ ले पाएको वितरित मत वितरण गर्नुपर्दैन ।

माथिको सबै कुराहरूलाई संलग्न परिणाम तालिकामा देखाइएको छ ।

मतको मूल्य १४.०००

परिणाम तालिका

आयव्यक्त मतसंख्या

उम्मेदवार को नाम	पहिला पटकको गन्तीमा मतको मूल्य	अ को बढी वितरण	परिणाम	छ र ण को मतको वितरण	परिणाम	अ र न को मतको वितरण	परिणाम	ट को बढी वितरण	परिणाम	ग र ठ को बढी मतको वितरण	परिणाम	अ र क को बढी वितरण	परिणाम
क	१२००		१२००	+२००	१४००	+१००	१४००		१४००	+३००	१८००	—४९	१७४१
ख	८००	४६	८४६	+१००	९४६	+१००	१०४६	+१६	१०६२	+२००	१२६२	+३२	१३०४
ग	६००		६००		६००		६००		६००	—६००			
घ	९००	३२	९३२	+१००	१०३२	+१००	११३२		११३२	+२००	१३३२	+६४	१३९६
ङ	१०००	३२	१०३२	+१००	११३२	+१००	१२३२		१२३२	+२००	१४३२	+१६	१४४८
च	७००	२४	७२४		७२४		७२४	+१६	७४०	+१००	८४०		८४०
छ	४००		४००	—४००									
ज	१२००	—१४९	१०५१		१०५१		१०५१		१०५१		१०५१		१०५१
झ	१३००		१३००	+२००	१५००	+२००	१७००	+१६	१७१६	+१००	१८१६	—६४	१७५२
ञ	४००		४००		४००	—४००							
ट	१४००		१४००	+१००	१५००	+३००	१८००	—४९	१७५१		१७५१		१७५१
ठ	८००		८००		८००	+१००	९००		९००	+२००	१०००		१०००
ड	१०००		१०००		१०००		१०००		१०००		१०००		१०००
ढ	६००		६००		६००		६००		६००		६००		६००
ण	४००		४००	—४००									
त	४००		४००		४००	—४००							
दरामलबम		—४	४		४		४	+१	६		६	—१	
आएको													
अंकहरूको													
बास्तो													
नगनलि													
गुमेको													
मूल्य													
जम्मा	१४०००		१४०००		१४०००		१४०००		१४०००		१४०००		१४०००

(१३)

मुद्रण तथा प्रकाशन विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२४४